

Беларуская

КРЫНІЦА

Палітычная, Грамадская і Літаратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год — 4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

Этнографічная маса — рэгіёналізм — свабода адзінак.

(Тры этапы польскай палітыкі адносна нац. меншасцяў).

Польшч, заняўшы вялізарныя прасторы на ўсходзе, заселеныя беларусамі, літоўцамі і ўкраінцамі, бачыла тут не свядомыя народныя адзінкі (суб'екты), а бачыла толькі этнографічную масу, з якой можна лёгка арабіць паліаку. Б. прэм'ер Скульскі быў нават называў для беларусаў час іх вынарадаўлення: 50 гадоў! За гэтыя 50 гадоў беларусы перасталі-б быць этнографічнай масай, а сталіся-б народам польскім.

Тэзу аб этнографічнай масе на ўсходзе быў паставіў і яе праводзіў блэк-польскіх правідаў, пачынаючы ад „хрысьц.-нарадовых“ праз эндэцкую да Пяста, або гэтак званы „Хіена-Пяст“, які меў уладу аж да траўня 1926 году.

Паводле „Хіена-Пяста“, работу над этнографічнай беларуска-ўкраінска-літоўскай масай у кірунку вынарадаўлення мелі-б праводзіць: польскі касцёл (а пасярод праваслаўных і спольшчаная царква); польская школа; паліцэйскі рэжым; вайсковы асабліва і колёнізацыя, замест справядлівай земельнай рэформы; польскі самаўрад, пад зоркім вокам паветаўных старастаў; выбарчая ардынацыя ў Сойм і Сэнат, так скроеная, каб туды папала найменш прадстаўнікоў ад нац. меншасцяў, — усе гэтыя спосабы меліся тасавацца да „этнографічнай масы“, каб яе чым-хутчэй і чым-лягчэй палітычна аслабіць, а потым палітычна зьнішчыць, прылучыўшы да „мажэжы“. Выславам гэтай палітыкі „Хіена-Пяста“ была мова б. прэзідэнта Вайцехоўскага, якую ён сказаў, будучы пры вавцы свайго ўрадавання ў Сьвянцянках і ў якой назваў польскі народ прыраджаным гаспадаром гэтага краю.

Аднак усе імкненьні Хіена-Пяста разбіліся аб моцную волю беларускага сялякта. Выбары ў 1922 г. пачалі, што беларускі народ жыве і хоча жыць, пазнейшая арганізацыя „Грамада“, БХД, Сялянскага Саюзу і іншых палітычных і культурных арганізацый пасведчылі, што беларускі народ нават умее тварыць, каб толькі яму не мяшалі... Тэза Хіена-Пяста збанкрутавала, гэта мусілі прызнаць нават ягоныя паводы.

На змену ей прышла новая тэза, якую пачалі ўводзіць у жыццё г. зв. „лісудчыні“, якія сьвянця гуртуюцца ў БВВР. Іхную тэзу і напрамак можна назваць рэгіёналізмам.

Паводле рэгіёналізму нацыянальнае жыццё меншасцяў трэба разбіць на акругі (рэгіёны), гэтыя рэгіёны мелі-б абымаць у сабе ўсе правы гаспадарчага, культурнага і грамадскага жыцця ня толькі нацыянальных меншасцяў, але і паліаку, як прыраджонага гаспадара дзяржавы і кожнага рэгіёну. У рэгіёне не маглі-б існаваць напр. коопэратывы беларускія, літоўскія ці ўкраінскія, але рэгіёнальныя; таксама культурна-просьветныя арганізацыі насілі-б не нацыянальны, але рэгіёнальны характар, злучаючы ў сабе ўсе народнасьці рэгіёну; нават паслы ў Сойм ці Сэнат тварылі-б рэгіёнальныя групы... Найбольш заўзятым „рэгіёналістам“ быў нябожчык Голушко: той усё жыццё (палітычнае, гаспадарчае і культурнае) ў рэгіёне хацеў падцягнуць пад гэтакі „рэгіёналізм“.

Беларусы!

Прыбліжаецца дзень 25-га сакавіка — 14-тыя ўгодкі Абвешчання Незалежнасці Беларускай Народнай Рэспублікі.

У гэты дзень кожны Беларус(ка) у думках сваіх павінен затрымацца над тым, што значыць для чалавека, для Народу ягоная культурная, гаспадарчая і палітычная незалежнасць, у каторай чалавецтва ўсіх часоў бачыла і бачыць свой найвышэйшы на зямлі ідэал. Гісторыя змаганьняў за гэту незалежнасць сьведчыць, як ішлі за яе і йдуць на аўтар найцавнейшых ахвяр датуль, пакуль яна ня будзе здабыта.

Акт 25 сакавіка 1918 г. для Беларускага Народу мае вялікае значэнне — гэта пучаводная зорка беларускай народнай думкі, якая пагінна сьвядчыць заўсёды на ўсялякіх абставінах нашага народнага жыцця, падтрымліваючы веру, што праўда пераможа і асьвядчыць шлях да зьдзяйснення нашых народных ідэалаў.

Гэта маючы на ўвазе. Беларускі Нацыянальны Камітэт у Вільні, як найвышэйшая нацыянальна-беларуская інстытуцыя на зах. беларускіх землях, зьвяртаецца да ўсіх сьведомых адзінак, а тым больш — да ўсіх беларускіх арганізаваных асяродкаў і гурткоў у сваім крузе належна ўспомніць значэнне Акту 25.III.1918 г., пагаджаючы веру ў справядлівае ягонае зьдзяйсненне.

Праўда перамагчы мусіць!

Вільня, 13.III.1932 г.

БЕЛАРУСКІ НАЦЫЯНАЛЬНЫ КАМІТЭТ.

Мэта рэгіёналізму — стушаваць і зацэрці асобнасьць беларускага (і вагал „меншасцёвага“) народнага, грамадскага і культурнага жыцця і разьвесці яго ў супольных рэгіёнальных арганізацыях. Аднак, пасля доўгіх і рознакіх спроб выявілася, што ўважваць усё і ўсё ў гэтыя „рэгіёны“ было рэчай немагчымай, бо туды не хапелі ісьці ня толькі нац. меншасці, але і польскія (не бэбэхаўскія) арганізацыі і рэгіёналізм збанкрутаваў (калі ня лічыць спроб тварэньня нейкага „рэгіёнальнага языка“ на шпільтах „Kur. Wilenska“ і ў вільнскім радіо).

На змену рэгіёналізму прышоў новы курс, запачаткаваны дэкларацыяй мін. унутр. спраў Б. Перацкага 16.II. г. г. адносна ўкраінцаў і які можна назваць курсам „свабоды адзінак“. Міністар Перацкі ад імя ўраду заявіў, што калі ўкраінцы ў польскай дзяржаве будуць сапраўды лёальнымі грамадзянамі, г. зв. прыхільнікамі сучаснага палітычнага рэжыму і будуць берагчы ўсе законы, то тады ўрад будзе адносіцца да іх, як і да ўсіх іншых грамадзян і дасьць магчымасьць карыстацца з правоў, якія належаць усім грамадзянам дзяржавы...

Гэта было сказана да ўкраінцаў, але няма ніякага сумніву, што словы міністра адносіцца і да ўсіх нац. меншасцяў, а шміль іншымі і да беларусаў.

Згодна з гэтым правідам польскі ўрад ня прызнае ў межах дзяржаўнай суверэнасьці ні беларусаў, ні ўкраінцаў, ні літоўцаў за аддзеленыя народныя адзінкі, маючы свае асобныя народныя правы, а толькі бачыць асобы этнографічнай масы...

Дзеля гэтага галава ўкраінскай парламентарнай рэпрэзэнтацыі др. Д. Левіцкі, адказваючы міністру Перацкаму і выткнуўшы папярэдняе тэзіс польскіх урадаў, якія праводзілі свае тэзіс і збанкрутавалі, сказаў: „польскі ўрад не прызнае за намі характару аддзеленай праўнай адзінкі, не ўважае нас за палітычны суб'ект, не разглядае нас як сяброў аддзеленага вялікага народу, не прызнае адносна да нас ніякай нацыянальнай праблемы, не адносіцца да нас, як да палітычнай адзінкі, маючай сваю гістарычную традыцыю, а бачыць у нас толькі паадзіночых грамадзян польскай дзяржавы. Дзеля гэтага мы пэўны, што ніводзім кірунак палітычнай укр. думкі на гэтае новае правіла п. міністра ня згодзіцца і што яно (гэтае правіла) ня толькі не палягодзіць польска-ўкраінскіх адносін, але яшчэ больш іх заострыць і раней ці пазьней збанкрутуе“. („Діло“ 7.II.32.)

Цалком згаджаючыся зусім з высновам др. Левіцкага, мы ад сябе яшчэ хацелі-б дадаць наступнае: — мы ня хочам, каб нас, уважалі за этнографічную масу і адзінакі гэтай масы, якія можна дзяліць на рэгіёны і карыстацца галасамі пры выбарах.

Трымаючыся засады „вольныя вольнымі, роўныя з роўнымі“ мы жадзем, каб нас уважалі за народ роўны на ўсім з народам польскім.

Ішчымі славамі — адносіны, да народных меншасцяў у дзяржаве трэба абавэрці на прашэньні толькі польскага народу але і беларускага, які мае ўсе правы да жыцця, таксама як і народ польскі.

Прамова пасла Ярэміча ў Сойме ў справе касцельных падаткаў.

Як ведама, ўрад падаў праект закону аб касцельных падатках і гэты праект 8 г. м. разглядаўся ў Сойме.

У часе дыскусіі над гэтым праектам прамаўляў між іншымі і пасол Ярэміч, як прадстаўнік беларускага народу.

Пасол Ярэміч у сваёй прамове між іншым заявіў, што ў нашым краі навучаньне рэлігіі каталікоў-беларусаў адбываецца ва ў роднай мове, а ў чужой, не зважаючы нават і на тое, што народ беларускі дамагаецца гэтай справядлівасьці. З гэтай справай арцыбіскуп Ільбжыкоўскі дае сам сабе раду гэтым спосабам — цьвердзіць у прамове пас. Ярэміч, — што пераносіць косяндзоў-беларусаў з беларускіх парафіяў у парафіі небеларускія, назначаючы на іх месца косяндзоў-паліаку, а косяндзы—паліаку ў беларускіх парафіях ня толькі ня вучаць беларусаў рэлігіі пабеларуску, але забараняюць пад карамі касцельнымі чытаць беларускія газеты, як напрыклад „Бел. Крыніцу“.

Пасол Ярэміч выразіўся проціў гэтага новага падатку на касцёл.

ГРАМАДЗЯНЕ!

Не забывайцеся аб сваіх студэнтах беларусах!

Складайце ахвяры на «Стыпендыяльны Фонд»!

Новае польскае вайсковое асцдніцтва.

Польскі Сойм дня 13 лютага сёл. году прыняў закон, якім заводзіць новае асцдніцтва на беларускіх, украінскіх і літоўскіх землях.

Паводле гэтага закону, новае польскае асцдніцтва будзе праводзіцца ў ваяводствах: Наваградзім, Віленскім, Палескім, Валынскім і ў павятах: Горалзенскім і Ваўкавыскім — Беластоцкага ваяводства.

Закон аб паноўным асцдніцтве ў нашым краі гаворыць так:

Міністар Земляробства ў паразуменні з мін. Вайны перадае міністру Земельнай Рэфармы дзеля надзялення жаўнераў войска польскага:

а) лясныя ўчасткі, на якіх мін. Земляробства спырае загадае змяніць лясную гаспадарку на тып іншага гаспадарвання;

б) знаходзячыся ў адміністрацыі дзяржаўнае лясной зямлі, прыдатную для асцдніцтва.

На ўсюды ўжо вырабляе лес, дзе яго вырубалі апошнімі гадамі. А рубалі яго ў нашым краі за апошнія часы не шкадуючы. На гэтых пасеках паселяцца польскія вайсковыя асцднікі.

А на гэту-ж пасеку прыглядаўся і цяпер цмокае „тутэйшы“ аўтохтон краі, земляроб-селянін, пацяшаючы сябе думкай аб прырэзцы адтуль пры камасацы да яго здрабнеўшай шаўравой яшчэ гаспадаркі. Ды аб гэтым баялі нашаму селяніну падчас выбараў у Сойм і Сэнат і „адзінакарскія“ агітатары. — Але гэта былі толькі мры і балтаўня. Рэчаіснасць кажа выкінуць з галавы гэтыя думкі і аб іх забыцца.

Апрача гэтага, закон аб паноўным асцдніцтве з дня 13.ІІ.32 г. заводзіць і новы тып вайсковага асцдніцтва, асцдніцтва супалкавае.

Арт. 4 гэтага закону кажа, што арганізацыям вайсковых асцднікаў можна даць бесплатнае надзею зямлі на мэты публічнага характару.

Як бачым, гэты новы закон аб асцдніцтве прадбачыць ня толькі надзел пахатнай і лясной зямлі ў нас паводных польскіх асцднікаў, але і замацаванне іх тут наглуха пры помачы адумасловых арганізацыяў, дорага ляленых і сыта кормленых сілнымі гэтага сьвету.

Ці не пара была-б гэтыя каштоўныя „пробы“ ўжо пакінуць? Польскае ў нас асцдніцтва без сталай дапамогі ўсёроўна сусьм няжыцьцяздольнае. А на сталую дапамогу — ці-ж так шмат мае польскі Урад гр. шай?

Соцыяльныя імкненьні Беларускай Хрысьціянскай Дэмакратыі.

Ворагі беларускага народу і яго народна-палітычнага адраджэньня заўсёды баялі і цяпер баяць маласьведымым беларусам, што беларускім працоўным масам не падарозе з Б.Х.Д. А каб адгарадзіць шырокія масы беларускага сялянства ад уплываў Б.Х.Д., нікчэмныя агенцікі ворага беларускага народна-палітычнага і соцыяльна народнага адраджэньня пьвердзяць, што Б.Х.Д. справы соцыяльнай вагул не парушае, бо Б.Х.Д. — гэта арганізацыя фашыстоўская, буржуазная, клерыкальная і г. д.

Вось-жа, каб наш селянін змог запярэчыць і жы такога дробна-мяшчанскага паніча, вясковага гультая, або „вучонага“ недавука, падаю тут разьясьненьні некаторых аддзелаў праграмы Б.Х.Д., асабліва тых пунктаў, якія найбольш датычаць справы зямельнай.

Узяўшы ў рукі Праграму і Статут Б.Х.Д. мы знаходзім у гэтай праграме каля 20 пунктаў аб справах соцыяльных і адтуль даведваемся, што:

1) Б.Х.Д. змагаецца з абшарніцтвам і капіталізмам, бо ўважае ўласнасьць, зграмаджавую ў вялікай меры ў адных руках, крыдай для працоўнага народу, а дзеля гэтага дамагаецца, каб

2) усе землі перавышваючы працоўную норму былі перададзены ў ўласнасьць і бяз выкупу беззямельным і малазямельным сялянам.

3) Б.Х.Д. уважае, што прыватная ўласнасьць ёсьць падставай цывілізацыйнага поступу грамадзянства і дзеля гэтага дамагаецца надзяленьня сялян зямлёй на ўласнасьць у разьмеры працоўнай нормы, — г. зн. даць сялянскай гаспадарцы такі лік дзесяцін зямлі, які гаспадар можа збрабіць сам з сваёй сям'ёй, або так-жа пры помачы аднаго-двух наймітаў у выпадку, калі ў які-сямі з прычыны малалецтва дзяцей, старасьці, хваробы, калецтва, удоўства з малымі дзецьмі і г. п. недахват рабочых сілаў для абрабленьня працоўнай нормы.

Апрача гэтага, Б.Х.Д. дбае і аб эканоміцы агульна-народнай і дзеля гэтага дамагаецца толькі такой рэформы прыватнай ўласнасьці, якая-б ня была супярэчнай з інтарэсамі беларускай народнай эканомікі.

Далей, мы знаходзім у гэтай праграме, што Б.Х.Д. імкнецца і да палепшаньня гаспадарчага палажэньня беларускай вёскі праз пашырэньне земляробскай культуры, сельска-гаспадарчай коопэрацыі, павялічэньня

абшару ўпраўнай зямлі, а прадусім — асушкі балот і сенажаць. Б.Х.Д. змагаецца так-жа і проці выкарыстаньня іскі горадам, бо стаіць за справядлівыя цэны на прадукты сялянскія і фабрычныя і ніколі не згаджаецца з сучаснымі цэнамі, што за адну карову ня купіш добрых ботаў, а авечка менш варта за фабрычны сякач.

У канцы праграмы аб соцыяльных справах, датычачых сельскай гаспадаркі, мы знаходзім і такі параграф: — Чужацкае ваеннае асцдніцтва і такая-ж прыватная колёнізацыя беларускіх зямель, як цалком несправядлівая, павінны быць скасаваны.

Словам Б.Х.Д., стоячы ў абароне беларускага народу, дамагаецца для народу поўных правоў народных і соцыяльных. А гэтыя дамаганьні і гэтыя думкі ў народзе няпрошаным „апыкуном“ і страшным, бо калі народ даведаецца аб сваіх правах выплываючых з агульнага права прыроднага і ўсьведаміць сабе сваю народную і сваю беларускую соцыяльную мэту, тады завясьці яго ў Макараў хлеб ня ўдасца.

Батрак з-пад Міра.

3 беларускага жыцьця.

Паседжаньне Беларускага Нацыянальнага Камітэту (оленума) адбылося ў мін. надзелью 13 г. м. На парадку дня быў між іншым рэфэрат пасла Ярэміча аб сучасным палітычным палажэньні ў Сойме і справа сьлетняга сьвяткаваньня 14-тых угодкаў Абвешчаньня Незалежнасьці Беларускай Народнай Рэспублікі, якое прыпадае на дзень 25 г. м.

Да 1-га пункту: Бел. Нац. К-т прызнаў, што многія з уставаў прынятых на апошнім сьесі польскага Сойму для беларусаў пад Польшчай вельмі некарныя, асабліва некаторыя, напр. прынятыя ўжо ўставы аб асцдніцтве і аб школьніцтве. Прыняўшы пад увагу, што гэтыя ўставы знаходзяцца ў супярэчнасьці з абавязуючай яшчэ польскай канстытуцыяй і міжнароднымі дагаворамі, якія забяспечваюць беларусам права на свабоднае разьвіцьцё, — оленум Камітэту даручыў Прэзыдэнтуму супроць гэтага агранічэньня правоў беларускага Народу аднаведна запытэставаць.

Да пункту 2-га: Дзеля таго, што сьлетня 14-тыя ўгодкі Абвешчаньня Незалежнасьці Б. Н. Р. прыпадаюць ў Вялікую Пят-

Жыцьцё ў Маскве і СССР.

Нядаўна ў Нямеччыну вярнулася некалькі нямецкіх інжынераў, якія былі вьнехаўшы ў Саветы. Адзін з іх жыў доўгі час у Маскве і вась што расказвае аб тамашнім жыцьці.

Масква цяпер налічвае болей 3 мільёнаў людзей. Рух у ёй надта вялікі — адна бядя, што няма кватэраў. Кожны год прыбывае ў Маскву каля 200 тысяч народу, шукаючы працы, а дамоў збудавалі толькі некалькі дзесяткаў. Апроч савецкіх грамадзян, у Маскве пражывае каля 30 тысяч чужаземцаў, перадусім немцаў і амерыканцаў, якія працуюць, або шукаюць працы ў сталіцы Саветаў. Палажэньне чужаземцаў, асабліва інжынераў і так зв. спецаў, куды лепшае за савецкіх рабочых; аднак цяпер, калі дадзена большая палёгка савецкім „спецам“ з былых буржуаў, а так-жа нарасьлі маладыя савецкія сілы, значэньне і дабрабыт чужаземцаў пагоршыўся. Дзеля гэтага некаторыя чужаземцы кідаюць Саветы і вьняжджаюць да хаты.

Перад калядамі бязбожнікі праводзілі сільную процірэлігійную прапаганду. Перад цэрквамі ўстаівалі мітынгі, ставілі галасынікі і гэтым парадкам адцягвалі тых, што йшлі ў цэркву. Цэркваў асталося нямнога, на ўсю Маскву каля 5. Ёлак ня можна падкараі вялікага штрафу ані прадаваць, ані купляць; устаіваць калядныя ёлкі могуць толькі чужаземныя пасольствы, якія на куплю ёлак дастаюць спецыяльныя дазволы. Прадаўцы ёлак, апроч штрафу, яшчэ нараюцца адняцьцем каргачак на прадукты.

Дастаўку прадуктаў апошнім часам уда-

лося трохі паправіць, але ня зусім. На вольным рынку дарагоўля пануе вялікая; па картачках можна дастаць у коопэратывах і разьдзельных пунктах шмат таней, толькі ня ўсе маюць права да картачак. Найлепш абстаўлены так зв. „закрытыя“ разьдзельныя пункты (распределители), абслугоўваючы толькі загранічныя пасольствы. Там можна дастаць усяго.

У звычайных разьдзельных пунктах і коопэратывах тавараў і прадуктаў не хапае. У кастрычніку было адкрыта некалькі крамаў так зв. „Торгсіну“, дзе прадаюць тавары за чужаземную валюту. Там тавару колькі хочаш, абы была загранічная валюта. Вокны „Торгсінаў“ шыкарна абстаўлены і перад імі заўсёды поўна народу, які з цікавасьцю і смакам прыглядаецца да тавараў. Тыя, што атрымліваюць грошы з заграніцы, могуць у гэтакім „Торгсіне“ купіць, што хочучь, а тыя, што ня маюць помачы з заграніцы, хоць паглядзяць.

Апошнім часам пачалі прадаваць з „Торгсінаў“ тавары так-жа за золата і серабро, але тут шмат хто апарыўся. Бо да такога „буржуа“, каторы прыёс золата ці серабро ў „Торгсін“, падходзіць агент ГПУ і просіць пайсьці з ім для спраўкі ў галоўную ўправу ГПУ (даўней Чэка, тое самае, што палітычная паліцыя). А там як возьмудь у абароты: адкуль у цябе золата, а дзе ты яго дзяржаў, а можа ў цябе яшчэ ёсьць — дык бывае, што такі „купец“ са страху ўсё высьпывае. Расказваюць аб адным багатым агародніку, каторага ўзялі ў ГПУ і каторы на дапросе прызнаўся, што мае закапаных 300 рублёў у золце. Зараз-жа агенты на аўтамабілі і праўда — на тым месцы,

дзе паказаў агароднік, выкапалі завітаную банку, а ў ёй звайшлі золатыя манеты, толькі не на 300 рб., а на цэлых 850, залітых у масьле, каб не сапсаваліся... Але тут другая бядя: пачалі дапытваць „а дзе тыя 300 рб. аб каторых ты гаварыў?.. пакажаш — пусьцім, не пакажаш — ніколі ня выбярэшся адгэтуль“. Так і астаўся агароднік сядзець у турме, бо мусіць другіх грошай ён і ня меў, а толькі хацеў ашукаць і падаць меншую лічбу. Так часам кончыцца пакупка ў „Торгсіне“. Але да тых, што атрымліваюць валюту з заграніцы, ніякіх рэпрэсіяў і прычэпак не тасуецца; камуністы баяцца, каб арыштамі не адстрашыць ад сябе загранічных капіталаў.

Гэтак расказвае нямецкі інжынер; а цяпер павялізім, што кажа эканамічны рэфэрант вялікай нямецкай газеты „Berliner Tageblatt“ — Гінтэр Штэйн, які таксама быў у Маскве.

Гінтэр Штэйн кажа, што вольнага гандлю ў Саветах няма, а ўсе крамы належаць да дзяржавы і існуе толькі дзяржаўны гандаль. Дзяржаўныя крамы падзелены на тры катэгорыі: коопэратывы, камерцыйныя крамы і „Торгсіны“.

Да коопэратываў упісаны работнікі і ўрадаўцы, якія атрымліваюць тавар і прадукты па цане, усталенай дзяржавай. У коопэратывах ня маюць права атрымаць тавар так зв. „лішэнцы“, да якіх залічваюць духоўных, кулакоў і ўсіх тых, хто належаў да даўнейшага „буржуазнага“ сьвету. Гэтыя „лішэнцы“ ня маюць права голасу пры выбарах і ня могуць быць выбраны або назначаны на ніякую службу.

ніцу (25 сакавіка г. г.) і дзеся таго, што за год прыпадаюць такія-ж угодкі 15-тыя, якія настаноўлена адсвяткаваць больш урачыста, Сход прызнаў за адпаведнае сёлетняе святкаванне аграіцы да ўрачыстага публічнага паседжання Нацыянальнага Камітэту.

Гэтакае паседжанне назначана на дзень 26 г. м. на гадз. 18-ую ў памешканні ўласным (Людвісарская 1—19).

3 прычын сёлетніх 14-тых угодкаў Абвешчання Незалежнасці Б.Н.Р., пленум Бел. Нац. К-ту прыняў адумкавую адозву, тэкст якой падаём на 1-ай бачыне нашай сямнашняй газеты.

3 жыцця Віл. Адзелу Бел. Інстытуту Гасп. і Культуры. У вядзенні 20 г. м. рэўна а гадз. 16-ай у памешканні ўласным (Людвісарская 1—19) імж. Клімовіч прачытае публічную популярную лекцыю на тэму „Гаспадарчыя патрэбы і магчымасці Беларускай вёскі.“ Уваход вольны.

3 беларускага жыцця ў Наваградку. Стараннем і сіламі мясцовай беларускай гімназіі у мінулы чацверг 10 г. м. быў зладжаны ў месным тэатры прадстаўленне — канцэрт. Пастаўлена была п'еса Фр. Аляхновіча „Дзядзька Якуб.“ На пачатку другога акту хор і аркестр гімназіі прадставілі беларускую вечарыну, на праграму якой зладжаны беларускія народныя песні і нацыянальныя танцы. Рэжысёрна вечара была ў руках вучыцеля гімназіі грам. М. Чатыркі, а кіраўніцтва хорам і аркестрам — вучыц. гімназіі грам. А. Валычыка. Арганізацыя і выкананне вечара было вельмі стараннае і ўдалося надзвычай добра. — Народу было шмат, усе засталіся вельмі задаволены і падмацаваны да далейшай працы на роднай ніве.

3 украінскага жыцця.

„Браття, не здавайтесь в тулу, а молитесь Богу і работайте в имя Матері нашої України висталанної“.
Т. ШЕВЧЕНКО.

Дзень сьмерці Вялікага Украінца Т. Шевченкі 10.ІІІ. Украінскі народ святкуе з вялікай урачыстасцю. Дзе толькі ёсць украінцы, усюды, дзе закінуў іх лёс, у гэты дзень ладзяцца ўспаміны, якія разагравяюць душу творчасцю Тараса.

Дзя 13.ІІІ с. г., у 71-я ўгодкі сьмерці наза, наладзіў такія-ж успаміны Тараса Шевченкі і Коужок Украінскіх Студэнтаў у Вільні, мастацка выкананым вокальным канцэртам.

3 краю.

Эканамічны ўпадок выганяе сялян з вёскі. З прычын нязвычайна труднага палажэння ў вёсках, што-раз часцей здараецца пачуць, што сяляне кідаюць свае гаспадаркі і ўцякаюць у горад. Але і ў горадзе ня лепш, бо і тут тысячы людзей безработных і галодных.

Газеты вядуць, што ў Віленшчыне многа гаспадароў, у каторых забралі за падаткі апошні жытні інвентар — пашлі жабраваць. У Браслаўскім і Дзісьненскім пав. сёлета лік жабракоў узрос на 30 проц. у параўнанні з 1930 г. Многія з вёскі ўцякаюць у горад. Ня лепш і на Палессі, бо і там сяляне кідаюць гаспадаркі і ўцякаюць у горад.

А сэквестратары ўсё „выціскаюць“ падаткі. У вёсках падмаецца цэлая бура пратэстаў. Надовачы ў Ковельшчыне паўстала проціў сэквестратара больш 300-лікая таўпа сялян і адабрала ад сэквестратара забраную за падаткі карову і не дала паліцый арыштаваць паводыроў гэтага паўстання.

У Маладэчаншчыне ўжо ўздуўся гэтакі выпадак: калі сэквестратар з паліцый забіраў за падаткі апісанія рэчы, гаспадар з жонкай пачалі не даваць. У выніку гэтага змагання — сэквестратар аказаўся абабіты кіем да ўтраты прытомнасці, а гаспадар — ранены штыком у руку.

Палескі Давідгарадок так упаў экамічна, што магістрацкая маемасць пашла на ліцытацыю.

3 Вільні.

„Wincenty Dunin-Marcinkiewicz poeta polsko białoruski“. Пад гэтым назвам у Вільні толькі што выйшла з друку кніжка, якую напісаў варшаўскі праф. Я. Голубок, які відаць з яе загалоўку, аб беларускім паэце з другога паловы мінулага стагоддзя В. Д. Марцінкевічу. Кніжка агулам робіць добрае ўражанне. Аўтар, пішучы аб нашым паэце старанна выкарыстаў багатую літаратуру, як тую, што ўжо была друкавана, так і тую, што дагэтуль знаходзіцца ў рукапісах. Аўтар усестаронна малюе Марцінкевіча, як беларускага паэта і як бацьку беларускай адраджэнскай мастацкай літаратуры.

Чытайце і пашырайце

„Беларускую Крыніцу!“

3 газет.

„Беларусы-паліякі“ на Праваслаўе зор'ентаваліся.

У вадным з нумароў „Бел. Крыніцы“, з прычын выхаду ў свет часопісі „Голас Праваслаўнага Беларуса“, як органу нейкага няведамага, новага, царкоўнага К-ту, мы пісалі, што паводле чутак на чале гэтага Камітэту, хоць і не паказваючыся, стаяць найважнейшыя польскія ўгадоўцы, Астроўскі і Луцкевіч. Аказваецца, што гэныя чуткі былі праўдзінныя. Звычайна добра даіфармаваны аб беларускім жыцці, асабліва аб жыцці польскіх ўгадоўцаў, варшаўскі журнал „Sprawy Narodowosciowe“, на балонцы 628 піша да слоўна: „Як праўдзінна запікаўленныя групы Астроўскага і Луцкевіча трэба азначыць дзейнасць на грунце царкоўным. Дзейнасць гэта праявілася ў залажэнні новага беларускага царкоўнага К-ту, каторы ў прадзі сваёй мае апраца на праваслаўныя духоўныя ўлады. У дзейнасці сваёй гэта група навіязала бліжэйшыя зносіны з рэктарам праваслаўнай духоўнай семінарыі Тучэўскім“.

Пішам аб гэтым не дзеля таго, каб было тут што паважнае, але дзеля грамадскай маральнай характэрыстыкі пары гнядх: Луцкевіча і Астроўскага, для якіх найвышэйшым жыццёвым прынцыпам з'яўляецца кліч: даві мамэнт і закідай вудачку, куды толькі ўздумаецца, — а можа і зачэпіцца якая, хоць дохленькая, рыбка!...

Здрадзіўшы „Грамаду“ і зааскураваўшыся ў польскіх урадавых кругох, выракаючыся на працэсе „Грамалы“ прад судздыбей сьледчым Падоскім сваёй беларускасці, Луцкевіч з празорнасцю доўга палітычнага афэрыста закідае вудачку ў кругі царкоўныя. Летам мінулага году ён адведаў Львоў і там прапанаваў свае ўслугі ў справе праводжання царкоўнай уніі сярод беларусаў праваслаўных, але нічога не дастаўшы за гэта (бо ж там знаўца на ім!), стаўся „абаронцам“ Праваслаўя і залажыў праваслаўны камітэт. Дык слухна пісала „Бел. Крыніца“, што „бесы“ залазяць у царкоўную званіцу. Гэта настаяшчыя масонскія бесы!...

3.

ГРАМАДЗЯНЕ!

Закладайце гурткі Беларускага Інстытуту Гаспадаркі і Культуры!

У камерцыйных крамах можа купляць кожны, але па вельмі высокай цане. У „Торгшых“ — той, хто атрымлівае з заграіцы моцную валюту.

Якія-ж цэны ў коопэратывах?

У коопэратывах па картках, г. зн. у аграічанай колькасці можна дастаць па такіх цэнах (пададзём тут паводле польскай валюты): 1 кілё жытняга хлеба 30 гр.; 1 кілё пшонага хлеба 60 гр.; 1 кілё рыжу 1 зл. 60 гр.; 1 кілё бульбы 30 гр.; 1 кілё валовага мяса 4 зл.; 1 кілё цяляціны 7 зл.; 1 літр малака 1 зл. 20 гр.; 1 кілё масла 9 зл.; 1 кілё цукру 2 зл. 40 гр.

Цэны, як бачым, і ў коопэратывах не малыя, але яны яшчэ большыя ў так зв. камерцыйных або вольных крамах. Там кілё валовага мяса каштуе аж 25 зл., літр малака 9 зл., кілё масла 76 зл., кілё цукру 11 зл., нара чаравік 270 зл. і г. д.

Чаму такая дарагоўля? А таму, што сяляне, злучаныя ў саўгасы і калгасы, ня маюць права нічога прадаваць, пакуль не здадуць дзяржаве свайго ўраджаю і таварных прадуктаў з сваёй гаспадаркі, а дзяржава, атрымаўшы ад сялян па сталай цане, прадае ўжо з вялікім заробкам. Асабліва кідаецца ў вочы дарагоўля валовага мяса і цяляціны; але трэба ведаць, што за зарэз цяляці або каровы ў савецкіх парадках даецца селяніну да 4 гадоў катаргі. Убой быдла належыць да дзяржавы.

Пры такой дарагоўлі няма дзіва, што людзі, якія жывуць самі на сябе, самастойна, бяруць за ўсё проста шалёныя грошы. Так напрыклад звозчык за праезд ад станцыі ў гасцінішчыцу патрапіць узяць на польскую валюту 100 зл., прачка, якая мне не ў

савецкай прачкарні, а ў сябе дома, за памыцьцё хусткі да носа — 2 зл. Кажуць, што бяручы менш пражыць ня можна. І праўда, купляючы прадукты на вольным рынку, як мы бачылі, трэба плаціць таксама шалёныя грошы.

У кавцы паглядзім, што расказвае адзін часкі інжынер і пасол у часкі палямант Я. Нечас аб жыцці наагул у СССР. Перадусім Я. Нечас ня можа надзівіцца вялікаму фабрычнаму будаўніцтву, якое праводзіцца ў Саветах паводле найважнейшых зах. эўрапейскіх і амерыканскіх прыкладаў. Адна бяда — гэта недахват ф. ховых савецкіх сілаў, затым прыймаюцца чужыя: амерыканцы і немцы.

Найбольш кідаецца ў вочы у СССР дрэнны распадзел прадуктаў паміж насельніцтвам, апроч гэтага зусім няма мыла, людзі ходзяць абодраныя. Я. Нечас п'ярдыць, што ў такіх варунках часкі работнікі ня выдзяраў-бы і ўцёк бы, а расейскі ўсё ператрывае. Можна заўважыць вялікі заняпад усякай рэлігіі, асабліва пасярод моладзі. Камуністычная школа так перарабіла погляды моладзі, што яна, ня ведаючы, як было даўней, уважае камуністычную сістэму за апошняе слова навукі. Калі Я. Нечас расказваў такой моладзі аб варунках жыцця работнікаў у Чэхаславацыі, яму не хацелі верыць. На Заходнім Эўропу камуністычная моладзь глядзіць згары і з пагардай, як на краіну адсталую і рэакцыйную. Верыць яна фактычна ў „пяцігодку“ і гатова на найбольшыя ахвяры, каб правесці пляны партыі. Старэйшае пакаленне інакш глядзіць на камунізм, але ўлада цяпер ня ў руках старых, а маладых. Так як Мусоліні ў Італіі

зварочтае ўвагу на маладое пакаленне ўцягвае яго ў дзяржаўнае будаўніцтва, таксама і Саветы.

Пасярод моладзі ўжо не разумеюць інстытутны прыватнай уласнасці. Маладзё па гарадох ня можа сабе прадставіць, каб які дом быў уласнасцю аднаго чалавека. Судовых працэсаў за ўласнасць вельмі мала — затым там адвакаты ня маюць чаго рабіць.

Апавяшчаючы камуністычную ідэю ўва ўсіх мовах СССР, камуністы дабіліся вялікіх перамен у жыцці народным, пачынаючы ад Мінска, а канчаючы на ўладывастоку. Грамадскае жыццё за 10 гадоў яны перавярнулі ўверх нагамі, за другія 10 гадоў яны спадзяюцца ізноў паставіць усё на ногі. У справах нацыянальных яны пастараліся адахнуць ад працы старыя культурныя сілы, а на іх месца стараюцца прыцягнуць маладыя, камуністычныя. Маладзё нават нерасейскіх народаў у значнай частцы ідзе за камуністычнай партыяй.

Гэтак выглядае жыццё ў Саветах з апісаньня паважных людзей. Апісаньне гэтае даволі аб'ектыўнае, без непатрэбных казак, якіх так многа часам бывае ў газетах, таму мы гэтае апісаньне памясцілі для ведама і ар'ентацыі нашых чытачоў.

Wypisujecie katalog białoruskich knih
a z jaho abaznačanyja čyrgonym
atramantam

knižki pa tannaj canie!

Bielaruskaja Kniharnia „Pahonia“:
Wilnia, Zawalnaja wul. Nr. 6.

3 Польшчы.

Сойм і Урад. Заканчэнне соймавай сесіі прыбліжаецца. Дзеля гэтага з'явіўся на нарады Сойму праект закону аб шырокіх надзвычайных поўнамоцтвах для прэзідэнта. Супроць гэтых поўнамоцтваў аймавая апазіцыя выступіла з вострай крытыкай.

Газеты падаюць, што ходзяць чуткі аб рэканструкцыі ўраду. Гавораць, што Ян Пілсудскі, мін. скарбу, мае быць міністрам справядлівасці.

Забастоўка вуглякопаў трымае далей. У дваццатым дні забастоўкі баставала на ранішняй зьмене 9821 работнікаў. Бастуючыя работнікі рашылі баставаць далей. Адбываюцца работніцкія дэманстрацыі, якія падтрымліваюць дух забастоўкі.

Пагроза ўзросту арміі безработных. У Польшчы цяпер валічаецца 349.271 асоб безработных. Гэтая армія безработных мае павялічэння на 300.000 эмігрантамі з Францыі, якіх адтуль французскі ўрад высілае з прычыны безработцы і там. У мінулых тыднях вярнулася з Францыі ў Польшчу ўжо 50 тысяч эмігрантаў, а яшчэ мае вярнуцца 300.000 асоб.

Між гэтымі эмігрантамі ня мала ёсць і нашых людзей, якія вярнуцца ў згалецкія беларускія вёскі.

3 заганіцы.

Ліга Народаў. Дня 3 г. м. у Жэневе пачалася надзвычайная сесія агульнага сабраўня Лігі Народаў. На гэту сесію з'ехаліся прадстаўнікі 50 дзяржаў. Прычына такога вялікага з'езду — вайна на Далёкім Усходзе, аб якой і гавораць на гэтай сесіі Лігі, каб як-небудзь пагадзіць Японію з Кітаем.

З самага пачатку сесіі варапі на Японію ў прамовах прадстаўнікі малых дзяржаў, а пасля да гэтых прамоваў далучыліся і прадстаўнікі дзяржаў вялікіх.

Гэнае наступленне на Японію малых дзяржаў, як піша эўрапейская прэса, моцна падарвала палітычны прэстыж Японіі. Спадзяюцца, што пасля гэтага Японія скоры прыступіць да мірных перагавораў з Кітаіцамі.

Перамір'е японскіх войск з кітайскімі над Шанхаем. Пад націскам міжнароднай апініі, ваюючыя японцы з кітайцамі заключылі перамір'е над Шанхаем. Дагавор перамір'я кітайцы выкавалі, а японцы выкавалі не дагавору аділадаюць. Дзеля гэтага пачалі ўкрапляць свае пазыцыі і кітайцы. Ці наступіць пасля гэтага перамір'я мір — пакуль што няведама.

Японія перавозіць войска над граніцу СССР. Заганічныя газеты падаюць, што ў Маскве кіраўнікі бальшавіцкай палітыкі вельмі трывожача, што Японія, кончыўшы бітву над Шанхаем з кітайцамі, перавозіць сваё войска над граніцу СССР. Тыя-ж газеты пішуць, што і чырвонай арміі многа ўжо знаходзіцца на Далёкім Усходзе. Бальшавіцкія газеты падаюць, што японскае войска йдзе да граніцы СССР ад Харбіну ўздоўж Усходня-кітайскай чыгуўкі, але СССР ня будзе праціўніць гэтаму паходу аж да ст. Імяное, а калі-б японцы дайшлі да ст. Пагранічная, тады-б гэты паход выклікаў вялікія камплікацыі.

Праект Наддунайскай федэрацыі. Францыя намагаецца стварыць эканамічны саюз наддунайскіх дзяржаў: Аўстрыі, Вугоршчыны і Чэхаславацкай, да якога прылучыліся-б яшчэ: Румынія і Югаславія. Францыя абяцае гэты саюз падтрымаць нават і фінансавана. Рэч зразумелая, што гэта французская камбінацыя скіравана ў бок поўнага аддзялення Нямеччыны ад Аўстрыі, а так-жа — адгароджэнне наддунайскіх дзяржаў ад эканамічных уплываў Нямеччыны. Адно цікава, што гэты французскі праект ня бачыць у гэтым наддунайскім саюзе Польшчы, што польская прэса адчула з болем і выступіла да гэтага французскага праекту крытычна.

СССР — краіна голаду і працы. Расея так-жа, як і ўвесь свет, перажывае страшны крызіс. Розьніца цяпер Расея ад краёў капіталістычных толькі тым, што там няма без-

работных, але затое больш як дзе галодных. Прымушовае калектывізацыя і праводжаньне „пяцігодкі“ стварылі ў Расеі такі гаспадарчы хаос, што няведама, як бальшавікі з гэтага палажэння і выйдучь. Работы многа, а карысці ніякай. У выніку — 42 мільёны людзей галодных. Для гэтай галоднай масы бальшавіцкі ўрад змог даць толькі 53 мільёны пудоў збожжа.

— У пачатку гэтага м-ца ў Маскве студэнт Штэрн зрабіў напад на прадстаўніка нямецкага пасольства ў Маскве і выстрэлам з рэвальверу раніў яго ў шыю. Штэрн будзе судзіць найвышэйшы бальшавіцкі суд; працэс гэты бальшавікі будуць перадаваць праз радыё.

Выбары прэзідэнта ў Нямеччыне, якія адбыліся 13 г. м., акавальных рэзультатаў не асягнулі, бо ніводзін кандыдат не атрымаў абсалютнай большасці галасоў. Гіндэнбург атрымаў 18.659.304 галасы, Гітлер — 11.325.573 галасы, а ўсе іншыя абсалютную меншасць галасоў. Паводле выбары адбудуцца ў наступным м-сяцы. Спадзяюцца перамогі Гіндэнбурга. Камуністы ў гэтых выбарах паказалі слабую сілу сваіх уплываў.

Кароткія навіны.

— У новастворанай Манджурый ўрад пастараў стварыць 100 тысячную армію, якую маюць кіраваць японскія афіцэры.

— Кітайскі ўрад стварыў адукацыйную раду, якая мае арганізаваць карную экспедыцыю проці нова створанай манджурскай дзяржавы.

— Англія мае шмат клопату ў Шкоцы і Уэльсе, бо там расце і раскошва пашырэнца аўтамабільнага руху.

— Кароль сервікаў — Крэгер застрэліўся, бо даведаўся, што на міжнародным рынку ўпалі яго акцыі, дык баяўся, каб не зьбяднець.

— Дня 15 г. м. у Амерыцы застрэліўся мільянер Ісман — мусіць таксама баюцца, каб не зьбяднець.

— Збожжа ўжо ня будзе тавець. Берлінскі земляробска-даследчы інстытут выяўляе паглыды, што збожжа ўжо танчэ ня будзе, бо пава на збожжа асягнула найніжшую граніцу.

— Варажбіты. Даследцы даказалі, што дзе няма веры, там людзі шукаюць духовай пацехі ў забабовах і варажбе. Статыстыка выказвае, што ў Парыжы ёсць 34.600 варажбітоў. Зарабляюць яны каля 200 франкаў у дзень. Варажбітоў больш як духоўнікаў і варажбіты вароду больш каштуюць, як духоўнікі.

— У Варшаве ў мінулым тыдні здарылася сутычка паліцыі з камуністамі. Адзін камуніст забіты, а два ранены.

— Пахаванне біскупа Бавдурскага адбыўся на дзяржаўны кошт. Пахавалі ў Віленскай катэдры. Прыяжджалі хаваць Бавдурскага прэзідэнт з Варшавы і ўсе міністры.

Наша пошта.

Андрушкевічу. Калі хто ад Вас будзе ў Вільні, або будзе ехаць з Вільні да Вас, няхай зойдзе да нас і возьме для Вас кніжак.

Блізенькаму. Напішыце ў Цэнтр. Урад В.І.Г.К., калі і якая ўлада забрала кніжкі з бібліятэкі, дык Цэнтралія патрэбуе звароту кніжак. Квіт перадалі Ц. Ур. В.І.Г.К., з газетамі уладзім.

Украінскаму Катал. Саюзу. Дзякуем за прысланае.

Максім Го-кі. Няўжо-ж у Вас няма аб чым пісаць? Гміўныя арышты, здрада мужа і дурная трусельнасць сялян прад войтам нікому ня цікавыя і бяспрыкладныя, а на змаганьне з гміўнымі блыхамі шкода месца ў газэце, бо ёсць аб чым пісаць паважнейшым.

Янулю. Масовы — гэта сусветная капіталістычная арганізацыя. Дзеіць яна тайна. Сярод беларусаў толькі некалькі асоб належыць да масанэрыі. Беларускія масоны

Да нас пішуць.

КРЫХУ АБ РЭЛІГІЙНЫМ ЖЫЦЦІ У НАС.

Асінагародцы, Постаўскага пав. Асінагародская праваслаўная парафія перажывала і перажывае цяжкія часы. Сьпяраша ў нас быў сьвяшчэннік, які надта запустыў прыход праз сваю надбаласць у душпастырскай працы, а цяпер парахвіў разьідае сэктанства.

Цяперашні сьвяшчэннік узяўся за працу душпастырскую з вялікім запалам і энэргіяй, але не пабеларуску а памаскоўску. Высілкі і праца нашага сьвяшчэнніка неяк астаюцца ўсё бесплоднымі. Ня могуць дакладна прыладжанае зразумець добрых рэлігійных пачынаўняў сьвяшчэнніка, а сьвяшчэннік ня можа ўліць у сэрца і сьцягчы беларускай душы прыхаджан цяглом навуки Божай, бо ён маскаль і памаскоўску палыхае да гэтай сьвятой справы. Рэзультат з гэтага такі: дарэмныя высілкі сьвяшчэнніка ня спыняюць разьвіцця сэктанства.

У апошнія часы каля нас вельмі пашырылася сэкта баптыстаў. Няма таго дня, каб сэктавы не перацягнулі кагоколечы ў сваю веру. Гэтымі днямі перайшла ў баптызм у нашай парахвіі цэлая сям'я. Даведаўшыся аб гэтым наш сьвяшчэннік пашоў у вёску да гэтай сям'і і хацеў угаварыць яе, каб вярнулася з блуднай дарогі. Калі сьвяшчэннік з'явіўся ў хату гэтай сям'і, там адбывалася баптыскае сабраўня. Было сабраўня больш дзесятка баптыстаў. Баптысты на сьвяшчэнніка не зьвярнулі ніякай увагі, нават ня ўсталі з месца пры ўваходзе сьвяшчэнніка з Эвангеліяй у руках. Пасля сэктанты накінуліся на сьвяшчэнніка і каб не каталікі ды г. эв. няверучыя праваслаўныя, дык няведама што і было-б.

Прыкрае і сумнае гэта зьявішча. Камі далей так будзе, дык народ наш зьдзічэе. Над гэтым трэба прыадамацца і правярнуць дасюльшую метад і тактыку айцоў духоўных да нашага вароду. Трэба з рэлігійна і царкоўна-грамадскага жыцця прагнаць вон палітыку. Трэба, каб царква служыла толькі Богу і народу. Дзеля гэтага трэба зводзіць у царквах на беларускіх землях беларускую мову і навучаць беларусаў праўдаў Божых пабеларуску.

Стары беларус.

ПОЛЬСКІ ВУЧЫЦЕЛЬ У БЕЛАРУСКАЙ ВЁСЦЫ.

Бабаевічы, Нясьвіскага пав. Такі ўжо лёс беларусаў, што іхніх дзяцей вучаць па-польску польскія вучыцалі. У нас таксама школа польская і вучыць нашых дзяцей польскі вучыцель. Наш вучыцель хоча навучыць „культурнасьці“ і нашых сялян. А „культурнасьць“ гэта мае быць выяўлена здыманьнем шапкі прад вучыцелям. Дзіўная гэтая „культурнасьць“, калі стары дзядзёка ды першы здымае шапку прад маладым вучыцелям. Мне здаецца, дык наш вучыцель таксама павінен быў-бы ведаць, што ветлівасьць вымагае, каб малодшы першы кланяўся старэйшаму. Гэта так пакашаму. Папольску можа і йвакш? Ня ведаю. Дык трымай-моя сваёй культуры і яе пашырайма. Польскую можам ведаць, але ёй праймацца нам ня трэба.

Бабаеўскі.

сьпяраша былі прымазаўшыся да „Грамады“, а цяпер папісваюць у „Бел. Звоне“. На аднаго Вы згадалі, гэты-ж Л. ёсць масонскім „біскупам“ сярод беларусаў.

Худніцкаму і Вялічку. Аб буракох друкавалі мы ў № 18 і 19 „Б. Крыніцы“ у 1931 г. Скоры выйдзе гаспадарчая кніжка, у якой будзе і аб бураках.

Батраку з пад Міра. Дзякуем, друкуем, пішыце больш.

Дзядзьку Гаўрылу. Дзякуем, надрукуем у наступным нумары.

С. Тат. Пісьмо атрымалі, парады дадзём.